

# युवक की हत्या करने के मामले में दो आरोपी गिरफ्तार

## गिरफ्तार किए गए आरोपी पंजाब की बिनी गुज्जर गैंग के सक्रिय सदस्य हैं

बाड़मेर, (निर्स)। बाड़मेर शहर के सदर थाना क्षेत्र में गत तीन अक्टूबर को दिनदहाड़े युवक पर फायरिंग कर हत्या करने के मामले में पुलिस ने दो आरोपियों को पंजाब से गिरफ्तार किया है। गिरफ्तार किए गए आरोपी पंजाब की बिनी गुज्जर गैंग के सक्रिय सदस्य हैं। जिनके विरुद्ध कई आपराधिक मामले दर्ज हो रहे हैं। पुलिस के अनुसार आरोपियों ने पैसों के आपसी लेनदेन को लेकर वारदात को अंजाम दिया। मामले में अन्य दो आरोपियों की गिरफ्तारी शेष है। जिसको लेकर पुलिस प्रयास कर रही है।

इस संबंध में एसपी दिगंत आनंद ने सोमवार को सदर थाना में प्रेस कॉन्फ्रेंस कर मामले का खुलासा किया। एसपी दिगंत आनंद ने बताया कि गत 3 अक्टूबर को प्रार्थी हरभजनसिंह ने एक लिखित रिपोर्ट पेश कर बताया की मेरा भाण्डेज हरपालसिंह उर्फ रिंकू पुत्र सुखमन्सिंह निवासी जमीतेवाला, लालाबाद जिला श्रीगंगानगर जो भागवती मोटर गैराज सांचौर रोड़, बाड़मेर चलाता है। सोमवार वह करीबन दोपहर 3.30 बजे रिंकू भारत मोटर्स गैराज, महाबार रोड़ पर गया हुआ था। वहां पर मुलजिम रघु उर्फ भुपेन्द्रसिंह उर्फ बिन्दा अपने साथियों के साथ पंजाब नम्बर की स्विच कार में आया तथा गैराज के गेट पर रिंकू को आवाज देकर बाहर बुलाया तथा उसे जान से मारने की नियत से उस पर पिस्टल से फायर किया। जिससे



बाड़मेर में युवक की हत्या करने के दो आरोपियों को गिरफ्तार किया।

गोली लगने से रिंकू नीचे गिर गया तथा आरोपी स्विचफट गाड़ी में सवार होकर वहां से भाग गये। थोड़ी देर में मेरे को आरोपी रघु उर्फ भुपेन्द्रसिंह उर्फ बिन्दा ने काल कर कहा कि हरपालसिंह का इलाज कर दिया है। अब तेरी बारी है। उसके बाद घायल रिंकू को हॉस्पिटल लेकर गये। जहां से जोधपुर रेफर किया। जहां इलाज के दौरान उसकी मौत हो गयी। शहर में दिनदहाड़े हुई फायरिंग की घटना को गंभीरता से लेते हुए पुलिस अधीक्षक दिगंत आनंद तुरंत

घटनास्थल पर पहुंचे व विभिन्न टीमों गठित कर निर्देशित किया गया। एफएसएल टीम को मौके पर बुलाकर आवश्यक साक्ष्य संकलन करवाया गया।

एसपी दिगंत आनंद ने बताया कि टीम द्वारा घटनास्थल का निरीक्षण कर साक्ष्य संकलित किये गये। तत्पश्चात मृतक की पृष्ठभूमि तथा संदिग्ध आरोपी रघु उर्फ भुपेन्द्रसिंह उर्फ बिन्दा की पृष्ठभूमि के बारे में जानकारी प्राप्त कर शहर के विभिन्न रास्तों में लगे सीसीटीवी कैमरों का फुटेज का

विश्लेषण किया गया। ऑपरेशन के दौरान भारी पुलिस बल को देखकर मुलजिम अभिषेक उर्फ अंधि उर्फ भट्टी व मुलजिम अमृतसिंह उर्फ अमृत मकान की उपरी मंजिल से नीचे कूदकर भागने का प्रयास किया। जिस पर टीम द्वारा पीछा कर दस्तयाब किया गया। वही अन्य संलिप्त मुलजिम रघु व रजत की तलाश जारी है। जिनको शीघ्र ही गिरफ्तार किया जाकर प्रत्युक्त वाहन व हथियार बरामदगी के प्रयास किये जायेंगे।

एसपी दिगंत आनंद ने बताया कि

■ आरोपियों ने पैसों के आपसी लेनदेन को लेकर वारदात को अंजाम दिया था

मुलजिम रघु उर्फ भुपेन्द्रसिंह उर्फ बिन्दा जो पंजाब में बिनी गुज्जर गैंग का सक्रिय सदस्य होने से उसके खिलाफ 13 आपराधिक प्रकरण हैं तथा हत्या के प्रकरण में सजायाब होने से पंजाब से भागकर पश्चिमी राजस्थान में अपना नाम बदलकर फरारी काट रहा था। मौका मिलने पर अपनी स्विचफट गाड़ी में सवार होकर दिनदहाड़े अपने पुराने मित्र रिंकू उर्फ हरपालसिंह को गोली मारकर हत्या कर वहां से फरार हो गये। वारदात में शामिल आरोपियों रघु उर्फ भुपेन्द्रसिंह उर्फ बिन्दा पुत्र जर्नेलसिंह बालिमकी निवासी ग्राम अरहाना, जिला होशियारपुर, पंजाब, अभिषेक भट्टी उर्फ भट्टी उर्फ अंधि पुत्र अशोक कुमार बालिमकी निवासी सगतनगर पुलिस थाना मॉडल टाउन जिला होशियारपुर पंजाब, अमृतसिंह उर्फ गडेल उर्फ अमृत पुत्र गुरमोतसिंह जाति सिक्ख निवासी कमालपुर पुलिस थाना मॉडल टाउन जिला होशियारपुर पंजाब और रजत पुत्र तरसेम लाल सिक्ख निवासी कीर्ती नगर थाना मॉडल टाउन जिला होशियारपुर, पंजाब में से पुलिस ने अभिषेक भट्टी उर्फ भट्टी उर्फ अंधि व अमृतसिंह उर्फ गडेल उर्फ अमृत को वापस देवी पत्नी किशन भारती और

# पूरण हत्याकांड में दो महिलाओं सहित आठ आरोपी गिरफ्तार

## परिजनों ने किया प्रदर्शन, उचित मुआवजे के आश्वासन पर प्रदर्शन समाप्त



समाज के लोगों ने अपनी विभिन्न मांगों को लेकर हॉस्पिटल मोर्चरी के बाहर प्रदर्शन किया।

■ तीन दौर की वार्ता के बाद मांगों पर सहमति बनी, शव का अंतिम संस्कार किया

■ रायपुर थाना क्षेत्र के धुरिया खेड़ा गांव के बाहर जंगल में पूरणमल का शव मिला था

सहाड़ा एडिशनल एसपी रोशन पटेल ने बताया कि होटल संचालक पूरणमल पुत्र उदयराज रेणर का किडनैप कर हत्या के मामले में धोली आसीद हाल बाबा धाम निवासी अजयसिंह उर्फ गोली पुत्र घनश्याम सिंह, चपरसी कॉलोनी निवासी प्रोतम सिंह पुत्र राजेश सिंह राठौड़, करेड़ा निवासी किशन पुत्र छोगा भारती, कोटा निवासी दिनेश पुत्र भगवान लाल, चितौड़ा गढ़ राशमी निवासी मुकेश पुत्र कैलाशपुरी, विजयनगर अजमेर निवासी धर्मवीर पुत्र छोटा लाल सोनी, करेड़ा राजपुरा निवासी पारस देवी पत्नी किशन भारती और

सविता पुत्री किशन भारती को गिरफ्तार किया गया।

रविवार दोपहर को रायपुर थाना क्षेत्र के धुरिया खेड़ा गांव के बाहर जंगल में एक युवक का 5 दिन पुराना सड़ा गला शव मिला था। पुलिस ने मृतक की शिनाख्त पूरणमल के रूप में कि थी। मृतक रायपुर उपखंड कार्यालय के बाहर चाय की होटल चलाता था मृतक के पिता उदा राम ने बताया कि 8

अक्टूबर को उसका बेटा हमेशा की तरह चाय के होटल पर गया रात को वह नहीं लाता और उसका फोन भी बंद था। इसकी सूचना पिता ने रायपुर थाने में दी पुलिस ने गुप्तदुर्गा दर्ज कर उसकी तलाश शुरू की। इस दौरान पुलिस की जांच में पास ही लगे सीसीटीवी फुटेज में करीब 12 पूरणमल के घर लौटते समय एक कर में सवार होकर आए लोगों द्वारा उसे जबरन अपहरण कर ले जाने की बात सामने आई।

लागता पुलिस उसकी तलाश कर रही थी। इस दौरान उसकी लाश मिलने से क्षेत्र में सनसनी फैल गई। परिजनों और समाज के लोगों ने मुआवजा सरकारी नौकरी और आरोपियों के खिलाफ सख्त कार्रवाई की मांग को लेकर रायपुर बोर्डर मुख्य मार्ग पर जाम लगा दिया और 8 घंटे तक प्रदर्शन किया। तीन दौर की वार्ता के बाद मांगों पर सहमति बन गई और पुलिस की मौजूदगी में मृतक के शव का अंतिम संस्कार किया गया।

# बस ने कंटेनर को मारी टक्कर, छह यात्री घायल



गांव मूंडिया बाईपास पर सड़क दुर्घटना में क्षतिग्रस्त हुई बस।

निवाई, (निर्स)। सोमवार की शाम पांच बजे लोक परिवहन की बस ने कंटेनर के पीछे से टक्कर मारी दी जिससे बस में सवार 6 यात्री घायल हो गए। बस सवार यात्रियों के चिल्लाने की आवाजें सुनकर आसपास के ग्रामीण दौड़कर आए और घायल यात्रियों को

संभाला। सूचना मिलते ही सदर पुलिस भी मौके पर पहुंच गई। सदर थानाधिकारी जगदीश मीणा ने बताया कि गांव मूंडिया बाईपास पर शाम पांच बजे तेज गति से कोटा जा रही लोक परिवहन की बस ने ओवरटेक करते समय कंटेनर के पीछे से टक्कर

मार दी। जिससे लोक परिवहन बस में बैठे 6 यात्री घायल हो गए और बस क्षतिग्रस्त हो गई। घायल यात्रियों का एम्बुलेंस कर्मियों द्वारा प्रथमिक उपचार किया गया और शेष यात्रियों को अन्य बसों में सवार करवाकर गंतव्य स्थान के लिए रवाना कराया गया।

# हादसे में पिता की मौत, पुत्री घायल

भीलवाड़ा, (निर्स)। जिले के आसीद थाना क्षेत्र से गुजर रहे निम्बाहेड़ा-आसीद मार्ग पर खेत से बाइक पर घर लौट रहे पिता-पुत्री को पिकअप ने टक्कर मार दी। हादसे में घायल पिता ने उदयपुर में उपचार के दौरान दम तोड़ दिया, जबकि बेटी का एमजी चिकित्सालय में उपचार जारी है। पुलिस के अनुसार न्यू बानगर भीलवाड़ा निवासी दीपक राव ने हादसे की रिपोर्ट दी, जिसमें बताया गया है कि परिवार के काका चांदमल मोड का निम्बाहेड़ा निवासी थे, जो शाम को खेत से बाइक पर घर के लिए रवाना हुये। उनके साथ बेटी मंशा भी थी। पिता-पुत्री निम्बाहेड़ा आसीद रोड़ पर पानी की टंकी के पास पहुंचे थे कि एक पिकअप ने बाइक को चपेट में ले लिया। हादसे में चांदमल व उनकी बेटी मंशा गंभीर रूप से घायल हो गये, जिन्हें एम्जी अस्पताल में भर्ती करवाया गया। चांदमल की हालत नाजूक होने से उदयपुर के महाराणा भूपाल चिकित्सालय के लिए रेफर कर दिया गया। जहां चांदमल की उपचार के दौरान मौत हो गई।

# नवविवाहित प्रेमी जोड़े ने एसपी से सुरक्षा की गुहार लगाई

## विवाहिता ने पीहर पक्ष पर लगाए गंभीर आरोप

अजमेर, (कास)। जिले के किशनगढ़ कस्बे के रहने वाले नवविवाहित प्रेमी जोड़े ने सोमवार को जिला पुलिस अधीक्षक कार्यालय अजमेर पहुंची। किशनगढ़ निवासी नवविवाहित प्रेमी जोड़े ने एसपी चूनाराम जाट के समक्ष उपस्थित होकर पीहरपक्ष पर आरोप लगाते हुए शिकायत देकर जान-माल की सुरक्षा की मांग की है।

विवाहिता ने अपने पीहर पक्ष पर स्वयं के आगुवा किए जाने, दवाब बनाकर तलाक करवाने का आरोप

लगाया है। अपने पति मनीष कुमार के साथ नवविवाहिता नीतू साहू सोमवार को जिला पुलिस अधीक्षक कार्यालय अजमेर पहुंची। किशनगढ़ निवासी नवविवाहित प्रेमी जोड़े ने एसपी चूनाराम जाट के समक्ष उपस्थित होकर पीहरपक्ष पर आरोप लगाते हुए शिकायत देकर जान-माल की सुरक्षा की मांग की है।

एसपी जाट को दिए ज्ञापन में विवाहिता नीतू साहू ने अपने पीहर पक्ष

पर गंभीर आरोप लगाते हुए बताया कि उसके पीहर वाले प्रेम विवाह में न सिर्फ अडचन डाली, बल्कि उसके ससुराल से उसे अगवा भी कर लिया। इस दौरान पीहर लाकर उसके साथ बेरहमी से मारपीट भी की गई और साथ ही उसके ससुराल पक्ष और उसके पति को जान से मारने की धमकी भी दी। एसपी को नवदंपति ने बताया कि उन्होंने अपनी मर्जी से शादी की और अपने बालिग

होने का अधिकार प्राप्त किया। इसके विपरीत वधू नीतू साहू के परिजन ने उन्हें प्रताड़ित कर जान से मारने की धमकी दे रहे हैं। विवाहिता नीतू साहू ने बताया कि उसकी शादी के खिलाफ उसके परिजन उस पर अत्याचार भी किया। नीतू ने बताया कि यदि भविष्य में उसके साथ किसी तरह की अनहोनी होती है तो उसकी जिम्मेदारी उसके पीहर पक्ष की होगी।

# नाबालिग से दुष्कर्म का आरोपी गिरफ्तार

## पुलिस ने पीड़िता को दिल्ली से किया दस्तयाब

अजमेर, (कास)। अलवर गेट थाना पुलिस ने सोमवार को कार्यवाही करते हुए नाबालिग से रेप के मामले में फरार चल रहे आरोपी को गिरफ्तार कर लिया। आरोपी पीड़िता को घूमने के बहाने अलग-अलग जगहों पर ले जाकर दुष्कर्म की वारदात को अंजाम दी। पुलिस ने पीड़िता को दिल्ली से दस्तयाब कर लिया है। पुलिस ने गिरफ्तार आरोपी को रिमांड पर लेकर

पूछताछ में जुटी है। अलवर गेट थाना प्रभारी श्याम सिंह चारण ने बताया कि 6 सितंबर को पीड़िता के पिता ने गति से शिकायत देते हुए सुनील के खिलाफ मुकदमा दर्ज कराया था। पीड़ित पिता ने आरोपी सुनील पर अपनी बेटी को बहला-फुसलाकर भाग ले जाने का आरोप भी लगाया था। पुलिस ने मुकदमा दर्ज कर टीम का गठन किया और कार्रवाई के

निर्देश दिए थे। थाना प्रभारी श्याम सिंह चारण ने बताया कि पुलिस टीम ने मोबाइल लोकेशन के आधार पर कई स्थानों पर दबिश दी थी। मुखबिर से मिली सूचना के आधार पर कार्यवाही करते हुए पुलिस ने दिल्ली से पीड़िता को दस्तयाब कर लिया है। पुलिस को दिए बयानों में पीड़िता ने बताया कि आरोपी सुनील उसे घुमाने के बहाने ले गया था, जहां उसके

साथ दुष्कर्म की वारदात को अंजाम दी। पुलिस टीम ने कार्रवाई करते हुए सुनील पुत्र पप्पू राम रेणर को गिरफ्तार किया। आरोपी पीड़िता को लेकर जोधपुर, अहमदाबाद, गांधीनगर और दिल्ली ले जाकर उसके साथ रेप की वारदात अंजाम दी। पुलिस ने गिरफ्तार आरोपी सुनील को अदालत में पेश कर रिमांड पर लिया है, पुलिस आरोपी से पूछताछ में जुटी है।

# 250 लीटर वाश व तीन भट्टियों को नष्ट किया



गांव सजिया की खाल्या की ढाणी में वाश व भट्टियों को नष्ट करते हुए पुलिसकर्मियों।


निवाई, (निर्स)। पीओ निवाई रामसहाय नारेडा के नेतृत्व में सोमवार को विधानसभा आम चुनाव को ध्यान में रखते हुए गांव सजिया की खाल्या की ढाणी में रेड गश्त कर खाल्या की ढाणी

में बनी नाडी व खाल में निरोधात्मक कार्यवाही करते हुए करीबन 250 लीटर उतेजित वाश व तीन भट्टियों मौके पर नष्ट किया। उन्होंने बताया कि अवैध शराब बनाने वालों की पहचान कर

अभियोग दर्ज किया जायेगा। इस दौरान टीम में प्रहरीधिकारी रामसहाय नारेडा, जमादार सुन्दर सिंह, सिपाही मनोहर सिंह, पृथ्वीसिंह, रामदयाल, मदनलाल, हरद्वारी लाल व लक्ष्मी मीणा मौजूद थे।

# सीमा बंजारा हत्याकांड में कार्रवाई की मांग, कलेक्ट्री पर प्रदर्शन से रोका

भीलवाड़ा, (निर्स)। शहर के सदर थाना इलाके में गत दिनों लूट की नीयत से मौत के घाट उतारी गई सीमा बंजारा को न्याय दिलाने की मांग करते हुए सैकड़ों की संख्या में बंजारा समाज के लोगों ने पटेल नगर से कलेक्ट्री की ओर कूच किया तो पुलिस ने आचार संहिता का हवाला देते हुए आक्रोशित भीड़ को पटेल नगर में ही रोक दिया, फिलहाल समझाइश का दौर जारी है। जानकारी के अनुसार गत दिनों सदर थाना क्षेत्र के प्रियदर्शी नगर में एक निर्माणाधीन खंडार नुमा मकान के बाथरूम में गला रती हुई सीमा बंजारा की लाश मिली थी। पुलिस ने 24 घंटे में इस वारदात का खुलासा करते हुए आरोपी शोएब सिलावट को गिरफ्तार कर लिया था। पुलिस ने मामले का खुलासा करते हुए बताया था कि आरोपी शोएब मजदूरी का काम करने वाली सीमा को बाइक पर



सीमा बंजारा हत्या मामले में न्याय दिलाने की मांग करते हुए सैकड़ों लोगों ने प्रदर्शन किया।

बिठाकर इस मकान में लाया था। शराब पार्टी करने के बाद सीमा के पहने हुए आर्टिफिशियल गहनों को सोने का समझ कर शोएब ने लूट की

नीयत से गला रेत कर सीमा की हत्या कर दी और ज्वैलरी लूट कर फरार हो गया था। पुलिस ने 24 घंटे में आरोपी को

गिरफ्तार कर वारदात का खुलासा कर दिया। अब इस मामले में बंजारा समाज हिंदूवादी संगठनों के समर्थन के चलते आरोपी के खिलाफ सख्त कार्रवाई,

■ आरोपी के खिलाफ सख्त कार्रवाई, मृतका के परिवार को 50 लाख का मुआवजा और सरकारी नौकरी देने की मांग की

मृतका के परिवार को 50 लाख का मुआवजा और सरकारी नौकरी देने की मांग कर रहा है। जिला कलेक्ट्री पर प्रदर्शन के लिए सैकड़ों की संख्या में लोगों की मौजूदगी ने कूच किया तो प्रताप नगर थाना प्रभारी महावीर मीणा मय जांबा मौके पर पहुंचे और आक्रोशित भीड़ को आचार संहिता का हवाला देते हुए कलेक्ट्री पर प्रदर्शन करने से रोक दिया। पटेल नगर में धरना प्रदर्शन पुलिस और प्रशासन की समझाइश के बाद शांत हुआ।